

بر صغیر میں شیعیت کا ورود

جمیل یوسفزی*

The article is related with the emergence and evolution of the Shia sect in the Indian subcontinent. The paper looked at the matter in historical perspective discussing the infiltration of the early Muslim conquerors that started from the period of Hazrat Usman, the third caliph. There were Shia preachers who came along with these conquerors and settled in India. They propagated their sect in different parts of the subcontinent. The region from which the Shia sect came to India was Yemen. The study focuses on the patterns, teachings and ideas of different Shia preachers who played significant roles in the introduction and expansion of the Shia sect. The circumstances that witnessed the extension of Shiaism in the north-western border have also been dealt in detail in the article. At the end the paper briefly explains the role of the anti-Shia Ulema in opposing the expansion of the sect in various areas.

پہلا حصہ

بر صغیر پاک و ہند میں اہل تشیع کی آبادی کروڑوں میں ہے۔ شمال مغربی دُنیا سے جتنے فاتحین اور حملہ آور آئے ہیں وہ تقریباً سب کے سب سُنی مسلم کے تبعین تھے۔ اس بڑی آبادی کو دیکھ کر معاً یہ سوال ذہن کے پردے پر اُبھرتا ہے کہ شیعیت کا آغاز بر صغیر میں کب اور کیسے ہوا؟ زیر نظر مقالہ میں ہم ان سوالات کے جوابات ڈھونڈنے کی کوشش کریں گے۔

ہندوستان پر سب سے پہلا حملہ یا مہم جوئی حضرت عثمانؓ کے زمانے میں ہوئی۔ یہ حضرت عثمان بن ابی العاصؓ تھے، جو بنی ثقیف سے تعلق رکھتے تھے۔ حضرت عثمانؓ کے بھائی کا نام حکم تھا، جو

* شعبہ اردو، گورنمنٹ ڈگری کالج شیوا، صوابی، خیبر پختونخوا

۱۵ اھ میں ہندوستان کی طرف روانہ ہوئے۔ انہوں نے تھانہ (ممبئی) کو فتح کیا۔
ابن خردابہ نے قیقان (قلات) بند (بنو) مید (قدھار) اور بروس (بھڑوچ) کو بلاد سندھ
میں شمار کیا ہے۔^۲

حضرت عثمان غنیؑ کے زمانے میں خراسان کے راستے کابل کے دتابہ (دبیل کی جمع) پر حملہ ہوا،
لیکن یہ مهم بحیثیت مجموعی ناکام رہی۔

یہ مہمات قرن اول کے سنتی خلفاء کے زمانے میں ہوئیں۔ ان مہمات کے بعد سندھ پر حجاج
بن یوسف کے داماد محمد بن قاسم نے کامیاب یورش کی۔ حجاج بن یوسف شیعوں اور علویوں کے جانی
وشنمن تھے۔ خلیفہ سلیمان نے محمد بن قاسم کو واپس بلوایا۔ پھر خلفاء بنی عباس کے زمانے میں سندھ کا
رشتہ سلطنت عباسیہ سے ٹوٹ گیا اور یہاں مختلف چھوٹی چھوٹی ریاستیں قائم ہوئیں۔ بنی عباس کی
سلطنت کا سب سے اہم داعی اور سپہ سالار ابو مسلم خراسانی تھا، جو نو مسلم تھا اور بقول مشہور مؤرخ
حشمتی، وہ شیعہ تھا اور اسلام کے پردے میں عجیب (ایرانی وطن پرستی) کی تحریک کو پھر سے زندہ کر رہا تھا۔^۳
امام جعفر صادقؑ کے غلام میمونون القراح کے پتوں نے مصر میں بونو فاطمین کی حکومت قائم کی۔

یہ حکومت مرکش سے لے کر یمن تک پھیلی ہوئی تھی۔ امام حسین مستور نے داعی ابو القاسم بن قوح
بن حوشب کو ۲۶۸ھ میں عدن (یمن) بیٹھ دیا۔ ابو القاسم سے پہلے یمن میں شیعوں کا داعی احمد بن
خلیفہ تھا۔ ابو القاسم نے احمد بن خلیفہ کی بیٹی سے شادی کی اور یمن کو مرکز بنا کر، اطراف و جوانب
میں دُعاۃ سیجیے۔ ابو القاسم نے احمد بن خلیفہ کے سیجیے ہشیم کو بلاد سندھ میں بغرض تبلیغ بھیجا۔ ہشیم اپنے
تبلیغی مقاصد میں کامیاب رہا۔ بالآخر اس نے ۲۷۰ھ میں، ملتان میں قرامطہ حکومت کی بنیاد رکھی۔^۴
اس کے بعد خلیفہ مُعز فاطمی نے ایک اور مشہور داعی حله بن شعبان کو دہلی کی طرف روانہ کیا۔ ہستاپور
(دہلی) کا راجہ اور دیگر بہت سے باشندے داعی مذکور کے ہاتھوں مسلمان (شیعہ) بن گئے۔^۵ تا آنکہ
 محمود غزنوی کے ہاتھوں ملتان کی حکومت کا چراغ گل ہو گیا۔ محمود غزنوی نے یہ حملہ ۲۹۶ھ میں کیا
تھا۔ محمود پکا سنتی تھا اس نے اسماعیلیوں کو چن چن کر قتل کیا۔^۶

شیخ حمید لودھی کا بھیجا، شیخ رضی لودھی تھا۔ شیخ حمید لودھی نے ملتان کی حکومت حاصل کی تو
افغانوں کی طرف اسماعیلی داعی بھیجے۔ (واضح رہے کہ افغان اس زمانے میں سب کے سب مسلمان نہیں

تھے) اُن دعاۃ میں شیخ نصر لودھی بھی تھا۔ جس نے دو سال افغان قبائل کے درمیان شیعیت کی تبلیغ کی۔ شیخ حمید کے بعد شیخ نصر بر سر اقتدار آیا.....شیخ رضی لودھی نے اپنے بھائی (چھپرا) کو پشتون ایات میں سرزنش کی کہ تم نے اپنا دین چھوڑ کر دین قرامطہ اختیار کیا۔ شیخ نصر نے اس کے خط کا جواب اشعار کی شکل میں دیا، جو پشتون کی مشہور کتاب پٹہ نہزادہ (گنجیہ مخفی) میں موجود ہے۔^۷

پٹہ نہزادہ، پشتون مورخین کے نزدیک متنازعہ ہے۔ بہر حال ملتان میں قرامطہ کی حکومت اور محمود غزنوی کی ترکتازیں، تاریخ کا معترض حصہ ہیں۔

ان معروضات کی روشنی میں ہم کہہ سکتے ہیں کہ پشتونوں میں شیعیت کا ورود، ملتان اور بخوبی کے راستے سے ہوا۔ سب سے پہلے لودھیوں نے دعوت شیعیت قبول کی۔ اس کے بعد آہستہ آہستہ دیگر قبائل میں بھی سیمیں سے مذہب تشیع کی گزیں پھیلیں۔

دولت غزنویہ کے زوال کے بعد مستنصر فاطمی نے تین اور داعی ہندوستان بھیجے۔ اب کے بار وہ کھمبایت کے مضافات میں اپنے مذہب کی روشنی پھیلانے میں مصروف ہو گئے۔^۸

محمود غزنوی کے حملے اگر ایک طرف ہندو شاہیہ کے استیصال پر مرتكز تھے، تو دوسری طرف ان کی شمشیر بُراں فرقہ باطنیہ پر برق خاطف کی طرح پڑ رہی تھی۔ ملتان میں پشتونوں کی حکومت کے خاتمه کے علاوہ کوہستان، کرم اور تیراہ پر ان کی ترکتازیں تاریخ کا حصہ ہیں۔ سوات اور باجوڑ کے علاقے اگرچہ ہندو شاہیہ کے زیر اثر تھے، مگر مذکورہ خطوں میں ہندوؤں کے سوا، پشتونوں اور دلماوجوں کی آبادیاں بھی تھیں۔

شیعیت کا اثر ملتان سے لے کر کابل اور سوات تک سرایت کر چکا تھا۔ بقول اخون درویزہ خطہ سوات میں سید جلال الدین گنچ بخاری کے علاوہ اہل سنت والجماعت کا اور کوئی مُسْتَبد عالم نہیں گزرا ہے۔ البتہ مولوی، ملا قتم کے لوگ ہر جگہ موجود تھے، جن میں زیادہ تعداد رواضف کی تھی.... سید جلال گنچ بخاری کا سن شہادت ۳۸۶ھ ہے۔^۹ خاندان غزنویہ کے بعد طوائف الملوکی کا دور دورہ رہا۔ کابل اور قندھار کو چھوڑ کر پشتون قبائل اپنے اپنے سرداروں کے ماتحت زندگی گزار رہے تھے.... ان لوگوں کا کام وسط ایشیا کے سلاطین کی کمک اور جاب (فائدہ پہنچانے والا مفترق کام) منفعت رہ گیا تھا۔ انہیں میں سے کچھ لوگ گزگا جمنا کے میدانوں میں آباد ہو گئے، جہاں انہوں نے پہنچان حکومتیں بنائیں۔

چنانچہ خلیجیوں اور بعد ازاں لوہیوں کی حکومتیں وہیں بنیں۔ تا آنکہ ظہیر الدین محمد بابر نے وسط ایشیا کی نامیوں سے تنگ آ کر ہندوستان کا رخ کیا۔

محمود غزنوی، شہاب الدین غوری اور بابر چختائی کثرتی العقیدہ مسلمان تھے۔ محمود غزنوی اور بابر نے حتی الوضع شیعیت کے استیصال میں کوئی کسر نہ چھوڑی۔ تاہم مؤخر الذکر کا دور حکومت ہندوستان میں وسیع المشرب کا رنگ لیے ہوئے تھا۔

ملتان کے مساجد و منابر فرقہ قرامط کے خطبات سے گونج رہے تھے، جن کی روحانی غذا مصر کے فاطمین سے مل رہی تھی۔ مصر سے لے کر عمان اور یمن تک اور یمن سے لے کر ملتان اور کابل تک فاطمین مصر کی جڑیں پھیلی ہوئی تھیں۔^{۱۰}

حضرت اخوند درویزہ نے باوجود دشمنی شیعیت کے، بادشاہ ہمایوں کے لمبے چوڑے القاب اپنی کتاب میں لکھے ہیں۔ مثلاً سلطان سلاطین زمان فخر الدوران لایزال مغفور بغفران اللہ سلطان ارجمند ہمایوں بادشاہ۔^{۱۱}

امیر تیمور کے لیے بھی شیخ الافاغنہ اخوند درویزہ نے بہترین الفاظ کا چناو کیا ہے۔ مثلاً ”چون حکومت دودمان عالیشان، میر کمیر امیر تیمور بدین حدود رسید“^{۱۲}،

ظہیر الدین محمد بابر نے شہباز گڑھی کے مقام پر شہباز قلندر کا مقبرہ منہدم کروادیا تھا۔ ترک بابری میں یہ واقعہ تفصیل کے ساتھ درج ہے۔ شیخ الافاغنہ اخوند درویزہ کے دور میں یہ مقبرہ آباد تھا، اس لیے انہوں نے حکام عہد سے تمنا کی کہ اس مقبرہ کو تاخت و تاراج کیا جائے، امید از حکام عظام کے نگاہبانان دین محمد صلی اللہ علیہ وسلم آمدہ اند، آنکہ استحوان بی ایمان رافتی رانیز از مقبرہ، خبیثہ بدر آرند۔^{۱۳}

دوسرا حصہ

حصہ اول میں ہم نے اس امر کی وضاحت کی ہے کہ کس طرح فرقہ باطنیہ کی دعوت یمن سے ہندوستان میں آئی۔ شاہان سلاطیحہ کس طرح فرقہ باطنیہ سے لرزہ برانداز رہتے تھے۔ نظام الملک طوی کے وزیر کا قتل شیخ الجبال کے حکم سے ہوا۔ مسلم دنیا کو تو چھوڑیے، یورپ کے بڑے بڑے بادشاہ، شیخ الجبال (فلاح المموت) کو تحائف بھیجتے رہے تا کہ ان کی جان سلامت رہے (تفصیل کے لیے دیکھئے مولانا آزاد کی نغمہ رخاردر)۔

امام رازی سے شیخ الجبال نے توبہ کروائی تھی۔ انہی فدائیں کے ہاتھوں سلطان شہاب الدین محمد غوری جمل کے قریب دمیک میں شہید ہوئے۔ یہ ۱۱۹۲ء برابطیق ۲۰۲ھ کا واقعہ ہے۔ ایک حدیث کی رو سے قیامت کی نشانیوں میں سے یہ ایک نشانی تھی، کیونکہ قیامت کی نشانی کے الفاظ یہ تھے۔

ستکون علیے راس سِتمائیہ اوشیٰ

”چھ سو بھری کے سرے پر، یا اس سے کچھ زائد عرصہ“

۲۰۲ھ ایک طرف اگر محمد غوری کی سالی شہادت ہے تو دوسری طرف انہی سالوں میں فتنہ تاتار کا ظہور ہوا۔^{۱۵} محمد غوری کے بعد ہندوستان کے تخت پر خاندان غلامان، خلجیوں، تغلقوں اور سادات کی حکومتیں ریں۔ یہ لوگ تقریباً تمام سنی العقیدہ تھے، مگر ان حکومتوں کے دوران برابر شیعہ حضرات اپنی تبلیغ و دعوت میں منہک رہے۔ تیمور لنگ اور اس کا خاندان شیعوں کا دشمن تھا۔ انہیں تاتاریوں نے چُن چُن کر فرقہ باطنیہ کے شیوخ و عظام کو قتل کیا۔ یہاں تک کہ بلاکو خان نے آخری شیخ الجبال کی فردوس بریں کی اینٹ سے اینٹ بجا دی۔ وہ قلعہ انتوت (Eagle Nest) تباہ و برباد ہو گیا۔ ہبھاں فدائیں تیار کیے جاتے تھے۔ مارکو پولو نے اپنے اسفار میں التمتوت کے حالات بڑی وضاحت سے لکھے ہیں۔ علاقہ اقبال نے شیخ الجبال کو سیاحر الموط کہا ہے۔

پختونخواہ میں شیعیت کا فروع

پچھلے حصے میں ہم تصریح کر چکے ہیں کہ شیخ حمید لودھی کیسے قرمطی بن گئے؟ اور پھر اس نے مسلک قرمطیہ کو بلاد فاغنہ میں کیسے پھیلایا۔ یہ جنوب کی طرف سے ڈعاۃ قرامط کی یورش تھی۔ ایران میں شاہ اسماعیل صفوی کے برسر اقتدار آتے ہی شیعیت کو سرکاری مذہب کا درجہ ملا۔ شیعہ (دوازدہ) اماموں کو مانتے ہیں، جبکہ اسماعیلی فرقہ سات اماموں کو مانتا ہے۔ اس لیے اول الذکر اثنا عشریہ اور مؤخر الذکر سبعیہ کہلاتا ہے۔ شاہ اسماعیل صفوی نے بزرگ شمشیر مذہب اثنا عشریہ نافذ کروایا۔ اس ظلم و جبر سے نشک آ کر اس ملک کو مذہب ناحق کہا گیا۔ داروگیر سے بچنے کی خاطر میر علاء الدین فدوی نے بادشاہ کے حکام سے کہا کہ میں نے کہا تھا ”مَذْهَبُنَا حَقٌّ“ اصل ”مذہب ناحق“ اسماعیل صفوی کی تحریک شیعیت کی تاریخ ابجدی ہے۔ ص ۸۰۹ھ شہزادہ ہوتے ہیں۔ ملاحظہ ہو، مقالات شیرانی جلد ۵۔ شیانی خان اور عباس صفوی کا ہم عصر ظہیر الدین محمد بابر سنی العقیدہ، طالع آزمہ تھا۔ وسط ایشیا

میں مسلسل ناکامیوں سے نگ آ کر اس نے کابل اور جبال روہ میں قسمت آزمائی کا فیصلہ کیا۔ یہ ترکتازیں ۱۵۰۰ء سے ۱۵۲۳ء تک جاری رہیں۔ اس زمانے میں، سوات اور باجوڑ کے حاکم شیعہ مسلمان کے پیروکار تھے۔ رعایا میں ہندو، گوجر اور پختون تھے۔ حاکموں کی زبان فارسی تھی جبکہ عوام کی زبان گجری (ہندی) تھی..... واضح رہے کہ ان ایام میں یوسفزئی قبیلہ مردان اور صوابی پر قابض ہونے کے بعد، سوات میں اپنے قدم جما چکا تھا۔ یوسفزئی قبیلہ کا اول العزم سردار ملک احمد تھا۔ ملک احمد سنی العقیدہ پختون تھا۔ لیکن مصالح تویی کی خاطر، انہوں نے اپنی بہن کی شادی سلطان سوات سے کروادی۔ اس واقعہ سے پتہ چلتا ہے کہ سنی اور شیعہ فرقوں کے درمیان ہم آہنگی اور برادرانہ تعلقات تھے۔ ملک احمد و سعیِ امیر بسردار تھے لیکن بابر غالی ستی تھا۔

ظہیر الدین محمد بابر ۹۱۰ھ میں کابل پر قابض ہو گیا۔ ہندوستان پر حملہ کرنے کی غرض سے اُس نے گرد و پیش کے قبائل کو دباؤنے کی خاطر، سوات، باجوڑ، مردان اور صوابی پر کئی یورشیں کیں۔ ترک بابر کی ان مہمات کی تفصیلات و جزئیات کا حسین مرتع ہے۔

علاقہ باجوڑ پر اُس زمانے میں میر حیدر علی کی حکومت تھی۔ میر حیدر علی کے چند اعزہ اس سے ناراض ہو کر بابر کے دربار میں پہنچے۔ بابر موقع کی تاک میں تھا۔ اُس نے باجوڑ پر حملہ کیا۔ گہریوں نے باجوڑ میں سخت مزاحمت کی، مگر بابر کی بندوقوں سے خوفزدہ ہو کر ہتھیار ڈال دیئے۔ بابر نے بے دریغ قتل عام کیا۔ میر حیدر علی نے قتل ہونے سے بچنے کی خاطر زہر کھا کر خود کشی کی۔ بابر نے کلمہ بیnar بنا کر جام پر جام لٹھھائے۔ ۳۰۰۰ گجری قتل ہوئے۔ (بھوالہ اعتزان احسن)۔

سوات کا حاکم سلطان اویس تھا، جو ملک احمد کا بہنوئی تھا۔ ریاست سوات کا گرمائی صدر مقام منگلور اور سرمائی پایہ تخت قصبه تھا۔ علاوه ازیں، اس کی حکومت چارسدہ اور مردان تک قائم تھی۔ مشہور گاؤں سرائے بہلوں (جہاں بدھ مت کے کھنڈرات ہیں۔ یہ موضع مردان شہر سے سات کلومیٹر، شاہراہ سوات پر واقع ہے) میں سلطان اویس کا مضبوط قلعہ تھا، جسے بابر کے آنے سے پہلے یوسفزئی پختونوں نے فتح کیا تھا۔

الغرض مہم باجوڑ سے فارغ ہو کر بابر براستہ تیگر گرہ، سوات کی وادیوں میں گھس گیا۔ صدر مقام منگلور کا محاصرہ کئی روز تک جاری رہا۔ مگر قلعہ بلند و بالا اور ناقابل تحریر سمجھ کر بابر بادشاہ براستہ دمغار و تالاش واپس ہوا۔ مخفی نہ رہے کہ بابر بادشاہ نے ملک شاہ منصور کی بیٹی کا رشتہ مانگا۔ صلاح و مشاورت

کے بعد ملک احمد نے یہ رشتہ منظور کیا، کیونکہ فریقین اس رشتے سے مکمل مفاد وابستہ سمجھتے تھے۔ باہر کے لوٹنے کے بعد یوسفیوں کے لیے رستہ صاف ہو گیا۔ اگرچہ یوسفی قبیلہ سوات زیریں پر قابض تھا۔ باہر کی یورش کے وقت یوسفی کوہ مہورا میں محفوظ و مامون، حالات پر انظریں جمائے ہوئے تھے۔ جو نہیں باہر رخصت ہوا وہ پہاڑوں سے اُتر کر سر سبز وادیوں میں آ بے۔ سلطان اولیس یوسفیوں کو خطرہ سمجھ رہا تھا، لہذا اُس نے بڑی سفا کی سے اپنی بیوی (ملک احمد کی بیہن) کو موت کے گھاٹ اتار دیا۔ ملک احمد زہر کے گھوٹ پی کر چپ رہا۔ یوسفیوں نے سلطان اولیس سے اس کا سرمائی صدر مقام تھانہ چھین لیا تھا۔ بعد ازاں سوات بالا کا رخ کر کے یوسفی سُورماوں نے منگلور کو فتح کیا۔ سلطان اولیس نے بصر حسرت و حرماء منگلور چھوڑا کر پہاڑی راستے سے دیر کا رخ کیا۔ دیر بالا میں درہ نہاگ کے اندر ایک قلعہ بنایا، اس کا نام لاہور رکھا، بعد میں وہ وہیں مر گیا۔ اس کے دو بیٹے قزان شاہ اور فیروز شاہ تھے۔ قزان شاہ کو عید نوروز کے موقع پر یوسفی حملہ آوروں نے قتل کیا۔ انہیں دونوں خان گجو یوسفیوں کا سردار تھا۔ قزان شاہ کا سر اُسے شیخ تپور کی مہم کے دوران پیش ہوا۔ جسے فال مبارک سمجھ کر وہ میدان جنگ میں کودا۔^۱

ظہیر الدین باہر نے ہندوستان کے پٹھانوں کو شکست دی، مگر اس کی موت کے بعد شیر شاہ سوری نے نصیر الدین ہمایوں کو ہندوستان چھوڑنے پر مجبور کر دیا۔ وہ مصائب و آلام سے ہوتا ہوا ایران پہنچا۔ وہاں کئی سال تک رہا۔ عباس صفوی نے اُسے شیعیت قبول کرنے کی دعوت دی۔ شیعیت کے سوا کئی دیگر شرائط کے ساتھ عباس صفوی نے اُسے لشکر فراہم کیا کہ وہ اپنے بھائی سے کابل واگزار کراسکے۔ ہمایوں بادشاہ کے ساتھ اثنا عشری لشکر آیا۔ اسی لشکر کے بل پر اُس نے کابل کی حکومت حاصل کی۔

واضح رہے کہ سید علی ترمذی المعروف پیر بابا کے والد قمر علی ہمایوں کے دوست اور رشتہ دار تھے۔ ہمایوں کے فرار کے وقت وہ اس کے ساتھ تھے۔ انہیں دونوں پیر بابا تحصیل علم میں بھٹے ہوئے تھے۔ باپ بیٹے کی ملاقات پنجاب میں ہوئی۔ والد صاحب سید قمر علی نے انہیں اشرفیوں کا ایک بدرہ دیا، جسے بعد ازاں شیر شاہ کی سپاہ نے ان سے چھین لیا۔

حضرت پیر بابا کے والد ماجد درباری آدمی تھے۔ انہیں دربار مغلیہ سے امیر نظر بہادر کا خطاب ملا تھا۔ ہمایوں کے فرار میں وہ اس کے ساتھ تھے۔ قصبہ گجرات میں قمر علی اور اس کے درویش بیٹے سید علی ترمذی کی ملاقات ہوئی۔ بیٹے کو آسودہ اور مطمئن دیکھ کر سید قمر علی نے فرمایا... ہم تو دنیا کی

آلائشوں میں گھر گئے، تم نے اچھا کیا اپنے آباء و اجداد کی راہ اپنالی... اس ملاقات کے بعد، پھر دونوں کبھی نہ مل سکے۔ شاید قمر علی کی وفات ایران میں ہوئی ہو کیونکہ ہمایوں کے دوبارہ ورود کے بعد ہمیں ان کا کردار کہیں نظر نہیں آیا۔^{۱۸}

تیرا حصہ

استیصال کا زمانہ

پچھلے حصے میں ہم پڑھ آئے ہیں کہ کس طرح قرامطہ کے دعاۃ، مصر سے ہو کر یمن آئے اور پھر یمن سے ملتان اور کوہستان افغانستان تک پہنچ۔

محمود غزنوی سیدھے سادے ترک اور سُنی العقیدہ بادشاہ تھے۔ تاہم وہ قرامطہ اور اہل تشیع کے جانی دشمن تھے۔ چنانچہ ملتان پر حملہ کا ایک جواز وہاں کے مخدیں کی بیخ کرنی تھا۔ شیخ حمید لودھی کے بعد ابوالفتح برسر اقتدار آیا۔ کچھ عرصے تک وہ حسب سابق، محمود غزنوی کا حلقہ بگوش رہا، لیکن یقیناً قول محمد قاسم، تاریخ فرشتہ وہ مذہب کے ساتھ حقوق العباد اور خدمت سے بھی منہ پھیر بیٹھا۔ سلطان نے اپاک حملہ کر کے اُسے مفتوج و مغلوب کیا۔ ملکی امور کی مصلحت کے پیش نظر، سلطان نے اُسے باج گزار کی حیثیت سے برقرار رکھا۔ یہ واقعات ۳۹۶ھ میں پیش آئے تھے۔^{۱۹} کچھ عرصہ بعد سلطان نے دوبارہ ملتان کا رخ کیا۔ قرامطہ کو تاخت و تاراج کیا۔ داؤد بن نصر اسماعیلی کو گرفتار کر کے غزنی لے گیا جہاں وہ بحالت گرفتاری اپنے انعام کو پہنچا۔^{۲۰}

سلطان محمود کے زمانے میں قرامطہ و اہل تشیع کا پیچھا جاری رہا۔ درباری بھی سلطان کے مزاج شناس تھے۔ امراء کی سازشیں جاری تھیں۔ بہت سے لوگ اپنی جانوں سے ہاتھ دھو بیٹھے۔ محمود کو ہوس زرومال بلا شبہ زیادہ تھا، یہاں تک کہ ابن اثیر جیسے شخص کو کہنا پڑا: ولم یکن فيه ما یعاب الا انه كان یتوصىل الی اخذ الاموال بكل طریق یعنی سلطان میں کوئی عیب نہیں تھا، بجز اس کے کہ وہ مال و زر ہر طریقے سے چھین لیتا تھا۔^{۲۱} تاریخ فرشتہ میں نیشا پور کے ایک متول شخص کے متعلق لکھا ہے کہ سلطان نے اپنے دربار میں اُسے بلوایا، اور سردار بار اُس پر قرمطی ہونے کا الزام لگایا۔ رئیس مذکور نے الحاد کا انکار کرتے ہوئے کہا: نہ میں قرمطی ہوں، نہ شیعہ، نہ ملکہ، اگر سلطان نے میرا مال لینا ہے تو وہ حاضر ہے۔ سلطان نے اس کے تمام اموال سرکاری خزانے میں جمع کروائے اور اُسے پروانہ امن عطا کیا۔^{۲۲}

سلطین کے جزو تعدادی کے باوجود، دعا اپنی دعوت و تباش میں منہک رہے۔ سلطان محمود نے ۱۳۲ھ میں ایک مهم ایران کی سرحدوں کی طرف بھیجی، کیونکہ وہاں کے بدویوں کے ہاتھوں جان حرام کے راستے بند پڑے تھے۔ محمود کے سپہ سالار نے بدھی قرامط کے سردار حماد بن علی کا قلع قلع کیا اور شاہراہ مکہ کو محفوظ و مامون کر دیا۔^{۲۳}

سلطان مسعود کے زمانے میں بھی فتویٰ بازی اور فتویٰ سازی کا بازار گرم رہا۔ چنانچہ سلطان مسعود نے احمد حسین جیسے امیر پر قرمطی ہونے کا الزام دھرا اور اُسے سلطنت مصری کا وفادار بتا کر قتل کروا دیا۔^{۲۴} کوہستان روہ سے آگے ہندوستان تک فرقہ اسماعیلیہ کا اثر و نفوذ جاری رہا۔ چنانچہ خاندان غلامان کے واقعات میں سے ایک واقعہ یہ بھی ہے۔

امتش عبادات مذہبی و فرائض دین کا بڑی سختی سے پابند تھا۔ ہر جمعہ کو وہ جامع مسجد میں نماز ادا کرتا تھا۔ چنانچہ مُلحدین نے انہیں حالت نماز میں قتل کرنے کا منصوبہ بنایا۔ ان ملاحد (مُلحد کی جمع) کا سردار مسلمی نور تھا۔ مُلحدین نے حملہ کر کے بہت سے نمازیوں کو شہید کر دیا، مگر سلطان امتش خدا کے فضل و کرم سے محفوظ رہا۔^{۲۵}

قاسم فرشتہ نے اہل تشیع و قرامط کو ہمیشہ مُلحدین کے نام سے یاد کیا ہے۔ جامع مسجد دہلی کے اس واقعہ سے اندازہ ہوتا ہے کہ وہ (ملاحدہ) دارالسلطنت میں کتنے با اثر و باثر و تھے۔

سلطان محمود کے زمانے کا مشہور شاعر فردوسی اہل تشیع میں سے تھا۔ شاید سلطان کی سخت گیری کی وجہ سے وہ سلطان سے آزدہ رہا۔ سلطین غزنوی کے سوا، عموماً دیگر بادشاہان ہند بھی ہمیشہ اہل تشیع سے نزی بر تھے رہے۔ عام اہل سنت والجماعت بھی ان لوگوں سے چشم پوشی کرتے رہے۔ چنانچہ مشہور شاعر حضرت شیخ سعدی نے فردوسی کو ”پاک زاد“ لکھا ہے۔ ظہیر الدین محمد بابر اگرچہ ترک اور سنی العقیدہ مسلمان تھا، مگر وہ شیعوں سے نزی بر تھا۔ آگے ان کا ذکر آئے گا۔

سلطین غزنه کے زمانے میں سلجوق ترک بر سر اقتدار آئے اور اسی زمانے میں کوہستان غور کی فرمان روائی کا آغاز ہوا۔ سلطین غور کو پشتون مورخین نے افغان شمار کیا ہے۔ حالانکہ وہ نسل ایرانی تھے اور اہل بیت کرام کے تبعین تھے۔ بقول محمد قاسم، تاریخ فرشتہ تمام مورخین کا اس امر پر اتفاق ہے کہ کوہستان غور کے لوگ خلیفہ چہارم کے زمانے میں مسلمان ہوئے۔ اور اپنے جد شنب کی وجہ

سے آل ہنسب کہلائے۔ مشہور فارسی شاعر انوری نے سلاطین غور کو آل داؤد بتایا ہے۔ رونق ملک سلیمان پیغمبر دار، عرق سلطان چہ عجب کزنسیب داؤد است۔ ۲۶ یہ بھی تو ہو سکتا ہے کہ ہنسب کا شجرہ نسب حضرت داؤد سے ہو۔ بہر حال فی الوقت ہمیں ان کے حب علیؑ سے مطلب ہے۔ آگے بڑھنے سے پہلے بتاتا چلوں کہ انوری کو قاضی نور اللہ شوستری نے شیعہ لکھا ہے۔

محمد قاسم فرشتہ آگے لکھتا ہے کہ بنی امیہ کے زمانے میں جب کہ اولاد علیؑ پر تبریٰ بازی جاری تھی، آل ہنسب نے ہمیشہ اس امر مکروہ سے اجتناب برتا۔ اور جب ابو مسلم مردوزی نے دشمنان اہل بیت پر خروج کیا تو فولاد ہنسی نے اس کا بھرپور ساتھ دیا اور دشمنان اہل بیت کی بر بادی و تارابی میں کوئی کسر نہ اٹھا رکھی۔ جب سلطان محمود نے غورستان کو تباہ و بر باد کیا تو آل ہنسب میں سے ابو علیؑ کو امور مملکت سونپ دیئے۔ ۲۷ شہاب الدین غوری نے ۵۷۵ھ میں ملتان کو ایک مرتبہ پھر قرامط کے قبضے سے چھڑایا۔

صوفیاء کرام کا کردار اشاعتِ دین کے سلسلے میں ہمیشہ قابل ستائش رہا ہے۔ چنانچہ محمود غزنوی اور مسعود غزنوی خود صوفیاء کرام کی خانقاہوں میں حاضر ہونا اپنی سعادت سمجھتے تھے۔ شیخ ابو الحسن خرقانی سے ملاقات کا واقعہ عموماً تواریخ میں دیکھی سے پڑھا جاتا ہے۔ مسعود غزنوی کے زمانے میں داتا گنج بخش لاہور کے مشائخ عظام میں سے تھے، ان کی تصنیف ”کشف الاجوب“ میں بعض روایات سنی التعقیدہ مسلمانوں کی نظروں میں مشکوک اور ساقط الاعتبار ہیں۔ ازاں جملہ حضرت داؤد علیہ السلام اور ان کے دوست اور یاً کا قصہ ہے۔ حضرت اخوند درویزؒ نے تفسیر کشاف و تفسیر ایحیاز کے ساتھ ”کشف الاجوب“ اور فوائد الغواود، کو بھی ساقط الاعتبار کہا ہے۔ فوائد الغواود شیخ نظام الدین اولیاء کے ملفوظات پر مشتمل ہے۔

غیاث الدین بلبن بڑے رعب داب والے بادشاہ تھا۔ اس کے زمانے میں تاتاریوں نے شورش مچا رکھی تھی، لیکن اس کی خوش انتظامی کی وجہ سے ہندوستان بچا رہا۔ سخت گیری اور درشی کے ساتھ ساتھ وہ حد درجہ سخنی اور مہمان نواز تھا۔ اس کے زمانے میں ایران و خراسان کے سینکڑوں علماء اور فضلاء نے دہلی میں پناہ لی۔ چنانچہ مختلف الاقوام و مختلف المذاہب لوگوں کے لیے اس نے ۱۵ محلے بسائے، جن میں محلہ بن عباس اور محلہ علیوی قابل ذکر ہیں۔ یہ فیاض دل حکمران تعصب اور تنگ نظری

سے کوئوں دور تھا۔ ہر کسی کو اپنے مسلک و مذہب کے موافق عبادت کرنے کا اختیار تھا۔ اسی حکمران کے دور میں نظام الدین اولیاء اور امیر خسرو کے علاوہ بھی شعراء و صوفیاء کا جمگھٹا رہتا تھا۔ بلجن خود رقص و سرود سے اکثر اعراض برتا رہا، لیکن اس کے بیٹھے سلطان محمد شہید کی شهرت چہار دنگ عالم میں زبان زدِ عام تھی۔ افسوس کہ یہ نادر روزگار شہزادہ تاتاریوں کے ہاتھوں شہید ہوا۔

فرقہ اباجیہ کا استیصال

علاؤالدین خلجی مہماں دکن میں تین سال تک مصروف رہا۔ دارالسلطنت سے دور ہونے کی وجہ سے حاجی مولیٰ نامی ایک شخص نے خروج کیا۔ کوتوال اور دیگر امراء کو قتل کروا کر تخت دہلی پر علوی نام کے ایک شخص کو متمکن کیا، لیکن علاؤالدین کے ایک جان ثار امیر نے، حاجی مولیٰ اور مسمی علوی کو قتل کروا کے فتح نامہ کے ساتھ باغیوں کے سر علاؤالدین کی خدمت میں بھیج دیئے۔

علاؤالدین خلجی نے واپس آ کر فرقہ اباجیہ و ملاحدہ پر اچانک حملہ کرتے ہوئے ان کو موت کے گھاٹ اتار دیا، اور ان کے زن و فرزند کو اسیر بنا لیا۔

فرقہ اباجیہ کے عقائد عامۃ المسلمين سے مختلف تھے۔ ان کے ہاں علت زن و شراب پائی جاتی تھی۔ نیز اعراس و تقاریب میں مخلوط مجالس ہوتی تھیں۔

محمد غزنوی اور مسعود غزنوی نے ملتان کے پشتون امراء کے خلاف لڑائیاں لڑی تھیں۔ ملتان کے پشتون امراء لوہی تھے۔ لوہی پشتون، پشتونوں کا سب سے بڑا قبیلہ خیال کیا جاتا ہے۔ یہاں تک کہ خلجی پشتون بھی لوہیوں ہی کی ایک شاخ ہیں۔ ہندوستان پر خلجی اور لوہی پٹھانوں کی حکومتیں رہی ہیں۔ حکمرانوں کے بعد سوری پٹھان ہندوستان کے تاج و تخت کے وارث ہوئے۔ سوری پٹھان بھی لوہیوں کے قرابت دار ہیں۔ پشتونوں میں سب سے پہلے لوہیوں نے قرامطہ کی دعوت پر لبیک کہا۔ چونکہ ملتان کے امراء کا افغانستان سے باقاعدہ رابط رہتا تھا اسی وجہ سے قرامطہ کا پیغام ان کے گھر گھر تک پہنچ گیا۔ ہند کے پٹھانوں میں بھی بہت سے لوگ شیعہ و قرامطہ تھے، مگر سب پُر امن رہے۔ ہندوستان کی مشرقی ریاستیں شیعہ ریاستیں تھیں، جو علم و فضل میں ہمیشہ پٹھانوں اور مغلوں کے لیے قابلِ رشک رہی ہیں۔ مخفی نہ رہے کہ ان ریاستوں میں فارسی بانوں کے علاوہ پٹھانوں کی کثیر تعداد موجود تھی، جن میں کئی لوگ اختیار و اقتدار کے عہدوں پر فائز تھے۔

محمود غزنوی اور ان کے اسلاف کے بعد شیعہ سنی ہمیشہ ان و آشی سے رہے، البتہ دور اکبری میں پشتو نجواء خصوصاً سوات اور پشاور میں فتویٰ کا بازار از سر نو گرم ہو گیا۔ کفر و ارتاد کی اس گرم بازاری کی کئی وجوہات تھیں:

- ۱- کسی معقلمن ریاست کا نہ ہونا۔
- ۲- علم و ادب کی کمیابی۔
- ۳- ایرانی نژاد و نفوذ۔
- ۴- دعاۃ قرامطہ کی جانباز کوششیں۔

دورِ مغلیہ کے آخر میں اور گنگیب عالمگیر کے سخت گیر سنی ہونے کی وجہ سے شیعہ سنی کے اختلافات کو شہہر ملنے لگی۔ اور گنگیب کے متعدد امراء فرقہ شیعہ سے تھے۔ ان کی دیکھا دیکھی مذہب اثنا عشری کو فروغ ملنے لگا۔ علماء ایک دوسرے کے گلے پڑ گئے، شاہ ولی اللہ کے فرزند ارجمند شاہ عبدالعزیز نے تحفہ اثناء عشریہ لکھی۔ بر صغر کے بڑے بڑے لوگ اثنا عشری تھے، لیکن اس کا یہ مطلب نہیں کہ سنیوں کے ہاں علم و فضل ناپید تھا۔ اردو زبان و ادب کے بڑے بڑے اساتذہ اور بے نظر افراد اسی فرقہ سے تعلق رکھتے تھے۔

اسی دورِ تنشیت میں وہاں کا ظہور ہوا۔ سید احمد شہید اور ان کے تبعین نے کوہستان روہ میں اسلامی ریاست کی داغ بیل ڈالی، جو بوجوہ ناکام رہی۔ اسی تحریک کے باقی ماندہ لوگ تحریک پاکستان تک سرگرم عمل رہے اور آج بھی کسی نہ کسی شکل میں ان کا وجود باقی ہے۔ سید علی ترمذی، سید قمر علی کے بیٹے تھے۔ سید قمر علی کو دربار مغلیہ سے خطاب ملا تھا۔ ان کی خاندان تیموریہ سے رشتہ داری تھی، مگر حضرت پیر بابا (سید علی ترمذی) کا ضمیر مذہبی تھا۔ پیر بابا بچپن میں دنیاداری سے کنارہ کش تھے، ان کی پرورش ان کے دادا سید احمد نے کی تھی۔ یہی وجہ تھی کہ وہ اپنے والد کے شیوه زندگی سے بیزار و نالاں تھے۔

حضرت اخوند درویزہ، سید علی ترمذی کے خلینہ مجاز اور سنی العقیدہ سخت گیر عالم تھے۔ پیر بابا نے انہیں شیخ الافق نہ کا لقب دیا تھا.... تقریباً اسی زمانہ میں، وزیرستان کے پیر روشنان نے مدعا الہام ہونے کا دعویٰ کیا۔ پیر روشنان کا اپنا نام بائزید تھا۔ ان کے مریدوں نے انہیں روشنان کہا، جس کے

جواب میں اخوند درویزہ نے اپنے استاد کے اشارے پر اُسے پیر تاریک کا لقب دیا۔ پیر روشن نے اکبر اعظم کے زمانے میں ایک کتاب لکھی، جو خیر الہمیان کے نام سے مشہور و معروف ہے۔ اسی کتاب کے جواب میں اخوند درویزہ نے مخزن لکھی اور پھر زندگی کے آخری سالوں میں تذكرة الابرار والاشرار لکھی۔ جس میں ملاحدہ کی تفاصیل جمع کی گئی ہیں۔

مذہب تشیع کا شیوع

مرکزِ ایشیا میں کئی دوسری اقوام کے علاوہ ایک قابل ذکر قوم ازبک بھی ہے۔ پندرہویں صدی عیسوی میں ازبک قوم شیبانی خان کے چنڈے تلے اکٹھی ہو گئی۔ سرفند و بخارا کو اپنی سلطنت میں شامل کرنے کے بعد وہ کابل و قندھار تک آپنچا۔ بابر کی بہن اس کے گھر میں تھی، لیکن اس رشتہ داری کے باوجود اُس نے بابر کو کہیں جتنے نہ دیا۔ مرکزِ ایشیا میں بابر کی ناکامیوں نے اُسے کوہستان روہ اور پھر ہندوستان کا راستہ دکھا دیا۔

شیبانی خان نے شاہ اسماعیل صفوی کے علاقوں پر دست درازی شروع کی۔ شاہ اسماعیل صفوی ایران کا اولوالعزم بادشاہ تھا۔ ان دونوں کے درمیان کئی جنگیں ہوئیں۔ بالآخر شاہ اسماعیل صفوی نے ازبکوں کا استیصال کیا۔ شیبانی خان کے خاتمے کے بعد ان کے راستے میں کوئی کامنا نہ رہا۔ شاہ اسماعیل صفوی نے مذہب اثنا عشری کی دعوت و تبلیغ کے لیے اپنے داعی کوہستان اور ہندوستان کی طرف بھینجے شروع کیے۔ ”مذہب ناقن“ سے اس فرقہ کی اشاعت و تبلیغ کا سال برآمد ہوتا ہے جو ۹۰۶ھ بتا ہے۔ ان دُعاۃ میں بہت سے لوگ کوہستان روہ کی طرف بھی آئے چنانچہ ریاست سواد اور باجوڑ کے حکمران شیعہ تھے۔ تواریخ حافظ رحمت خانی کے مولف نے انہیں گہری لکھا ہے۔ بابر نے کئی مرتبہ سواد اور باجوڑ کو تاراج کیا۔ اس نے اپنی مہماں کا ذکر ترک بابری میں خود کیا ہے۔

”باجوڑ کے قلعہ پر ہم نے ہلہ بول دیا۔ تقریباً تین ہزار لوگ قتل ہوئے، ان کا کلمہ بینار بنوایا گیا، کیونکہ یہ لوگ دینِ اسلام کے برگشته تھے.....“

دوسری مہم کے دوران وہ مردان کے قریب شہباز گڑھی آیا۔ بیہاں شہباز قلندر کے مزار کو اجڑ دیا، کیونکہ کہ شہباز قلندر بے دین اور ملحد تھا، یہ واقعات ۹۱۵ھ کے ہیں۔^{۳۰}

حضرت اخوند درویزہ نے شہباز قلندر کے متعلق لکھا ہے کہ یہ شخص خراستان سے پشتو نواہ میں

وارد ہوا، یہ روضہ کا مبلغ تھا، شہباز قلندر بیہاں پر روضہ کی ریاست قائم کروانا چاہتا تھا، مگر صوابی کے قریب ایک جگہ میں مارا گیا، اُس کے معتقدین نے اس کی لاش کو قلعہ کوہ پر دفن کیا اور مزار کے سرہانے ایک علم آہنین نصب کیا۔^{۳۱}

بابرسی العقیدہ ہونے کے باوجود ریاستی امور پر اہل تشیع سے مشاورت کیا کرتا تھا۔ خود اس کی فوج میں شیعہ حضرات موجود تھے۔ یہ م خان بابر کی فوج میں بڑے عہدے پر فائز رہا تھا، اُس نے ہندوستان کا تاج اکبر کے سر پر سجایا تھا اور وہ ہمایوں کے قابل اعتماد وزراء میں شامل تھا۔

اعتراف احسن نے اکبری عہد کو شیعہ سنی کے تناظر میں دیکھا ہے۔ جب دربار اکبری میں سُعیوں کو غلبہ حاصل ہوا تو انہوں نے یہ م خان کے خلاف سازشیں شروع کیں۔ اکبر نے انہیں حج پر روانہ کیا مگر رستے میں وہ سُعیوں کے ہاتھوں اپنے انعام کو پہنچا۔ یہ واقعہ ۱۵۵۸ء کا ہے۔^{۳۲}

خود ہمایوں بادشاہ سفر ایران کے دوران اشنا عشري ہو گیا تھا۔ چنانچہ تخت ہند کو حاصل کرنے کے لیے وہ بے قرار تھا۔ ایران میں سافرت کے دوران وہ بیگماں سے متعارف ہوا۔ شیعیت کو گلے لگایا۔ شاہ ایران نے پانچ ہزار کا لشکر دے کر، قندھار کی حوالگی کے لیے محض تیار کروایا۔ مقدس مقامات کی زیارت سے فارغ ہو کر وہ کابل و قندھار آیا۔ حسب وعدہ قندھار کو صفویوں کے حوالے کیا۔ اُس نے ہمیشہ شیعوں کا خیال رکھا۔ یہی وجہ تھی کہ اس کے دربار میں ترکمانوں کو غلبہ حاصل رہا۔

”مغل“ امراء ہمایوں بادشاہ سے نالاں تھے کیونکہ وہ شیعوں (ترکمانوں) کو مغلوں پر ترجیح دیتا تھا۔ بالآخر مغل ان سے الگ ہو گئے۔^{۳۳}

اکبر اعظم نے شیعوں، سُعیوں، پارسیوں، عیسائیوں اور ہندوؤں کی رنجشوں اور فرقوں کو دیکھ کر ایک منے مذہب کی بنیاد رکھی، یہ مذہب دربار تک محدود رہا۔ دراصل اکبر کا مطلب تمام مذاہب کے ماننے والوں کو سمجھا کرنا تھا۔ اس کے پیش نظر سیاسی اغراض و مقاصد تھے۔ چونکہ اکبر کے زمانے میں مہدوی فرقہ اور روشنائی فرقہ کے ماننے والے پیدا ہوئے تھے، اس لیے اسے خیال گزرا کہ کیوں نہ کوئی سرکاری مذہب بنایا جائے، جس میں سب کو خوش رکھنے کا سامان موجود ہو، لیکن وہ برعی طرح ناکام رہا۔ ملا بدأیوانی کی کتاب میں تفصیلات دیکھی جاسکتی ہیں۔

چوتھا حصہ

علاؤالدین خلجی کے زمانے سے دکن میں اسلامی ریاستیں قائم رہیں۔ محمود گادوال کے عہد میں ایک شخص مسمی یوسف دکن میں وارد ہوا۔ پہلے تو وہ ترک غلاموں کا سردار رہا، بعد ازاں ترقی کرتے ہوئے بادشاہ کے معاہدین میں شامل ہوا، رفتہ رفتہ احمد آباد کے تخت و تاج کے قریب پہنچا اور بالآخر عادل شاہی خاندان کا بانی ثابت ہوا۔ اس نے یوسف عادل شاہ کے نام سے ایک مضبوط حکومت قائم کی، جو صدیوں قائم رہی۔

عادل شاہی ریاست

یوسف عادل شاہ دراصل ترکان عثمان کا شہزادہ تھا، جو اپنے بھائی محمد کی وجہ سے ایران بھاگ آیا۔ ایران اور پھر ہندوستان کا سفراس نے خواجہ عmad کی رہنمائی میں کیا۔ خواجہ عmad مذہبی شیعہ تھا۔ اسی وجہ سے وہ اُربیل میں شیخ صفی کے مزار پر حاضر ہوا مسافرت میں اس نے جو منت مانی تھی، وہ ادا کر کے سادہ یا (ساواہ) آیا خواجہ عmad سادہ کا رہنے والا تھا۔ اُس نے شہزادہ یوسف کی تعلیم و تربیت اپنے بچوں کی طرح کی۔ شہزادہ جوان ہوا، تو اُسے تاج و تخت کی آرزو ہونے لگی۔ خواجہ عmad نے اُسے ہندوستان کی طرف متوجہ کیا۔ وہ بھری راستے سے ہوتے ہوئے، مصطفیٰ آباد لوایل پہنچ گیا اور پھر محمد شاہ پکمنی کی طرف سے بیجاپور کا طرف دار بن گیا۔ محمد شاہ کی وفات کے بعد وہ ۸۹۶ھ میں خود مختار حکمران کی حیثیت سے اُبھرا۔
۳۳۔

شیعہ مذہب کی ترویج

بادشاہت کے درجے پر پہنچ کر یوسف عادل شاہ نے بارہ اماموں کے امامے گرامی خطبے میں داخل کر دیئے اور شیعہ مذہب کو رواج دیا۔ بعض ارکین سلطنت نے مخالفت کی لیکن وہ اپنے موقف پر ڈٹا رہا۔ اتفاق سے اسی زمانے میں شاہ اسماعیل صفوی بارہ اماموں کے امامے گرامی خطبے میں داخل کروا کر، ملک میں شیعہ مذہب کو رواج دینے کی کوشش کر رہا تھا۔ اس کو جب اسماعیل صفوی کی خبریں پہنچیں تو وہ بہت خوش ہوا اور اسے نیک فال سمجھنے لگا۔ اذان میں ”علیاً ولی اللہ“ کا اضافہ کیا گیا۔ با ایں ہمہ، یوسف کے عہد میں امن رہا۔ علماء و مشائخ میں اتحاد و تیکھی رہی۔
۳۵۔

جب یوسف عادل شاہ نے شیعہ مذہب کو رواج دیا تو طبقہ امراء میں کچھ لوگ ایسے تھے، جن کو یہ

امر شاق گزرا۔ ان میں دلاور خان جبشی اور محمد خان سیستانی بھی شامل تھے، مگر بادشاہ نے انہیں بلوا کر کھا۔
”مذہب کا معاملہ ہر شخص کا ذاتی معاملہ ہے، جس شخص کا جو روحان ہوتا ہے وہ وہی مذہب
اختیار کرتا ہے۔ بہتر یہی ہے کہ تم لوگ ہمیں ہمارے مذہب پر رہنے دو اور تم خود اپنے مذہب کے
دلدادہ و شیدا رہو، مذہب کو سیاسی مخالفت کی بنیاد نہ بناؤ“ ۳۶

لیکن جب ملک میں فتنہ برپا ہوا تو بادشاہ سخت پریشان ہوا۔ عمادی نے یوسف عادل شاہ کو
مشورہ دیا کہ فی الحال آپ کی خیریت اسی امر میں ہے کہ آپ مذہب شیعہ سے تائب ہو جائیں
کیونکہ سنی اتحاد کے سامنے آپ بے بس ہو جائیں گے۔ لہذا اُس نے شیعیت ترک کر دی۔ (اس
طرح کے عمل کو شیعہ حضرات تقیہ سے تعبیر کرتے ہیں)۔ جنگ و جدل کی وادی سے نکل کر جب وہ
بیجا پور آیا تو دوبارہ شیعیت کو فروغ دینے لگا۔ ۳۷

دریں اثناء یوسف عادل شاہ نے سید احمد ہروئی کو شاہ اسماعیل صفوی کی خدمت میں روانہ کر
دیا۔ انہیں بیش بہا تھے بھجوائے اور شیعہ مذہب کی ترویج پر مبارک باد دی، نیز اپنے شیعہ ہونے اور
بیجا پور میں بارہ اماموں کے نام کا خطبہ جاری کرنے کی خوشخبری سنائی۔ جواباً شاہ اسماعیل صفوی نے
یوسف عادل شاہ کو تھانف مع انگلشتری بھجوائے۔

یوسف عادل شاہ نے ۸۱۶ھ میں داعی اجل کو لیک کھا۔ اس کے بعد اس کا بیٹا اسماعیل عادل
شاہ شیعہ مذہب کے ساتھ تخت شاہی پر جلوہ افروز ہوا۔

نظام شاہیوں کا تشیع

برہان نظام شاہ نے ایک مرتبہ شاہ طاہر سے فقہ جعفریہ کے متعلق پوچھا۔ شاہ طاہر نے بارہ
اماموں کے اسمائے گرامی مع ان کے مناقب کے بیان کیے۔ اس کے بعد برہان نظام شاہ نے خطبہ
سے چار خلفاء کے ناموں کو خارج کرنا چاہا مگر شاہ طاہر نے منع کیا اور کہا: ”فوراً ایسا کرنا مناسب نہیں
ہے۔ بہتر یہی ہے کہ پہلے فرقے کے علماء کو مجمع کیا جائے۔ آپ ان سے یہ کہیے کہ میں حق مذہب کا
طلب گار ہوں، تم سب آپس میں غور و فکر سے کوئی ایسا مذہب اختیار کروتا کہ میں بھی اس کو اپناؤں“۔
علماء کے مابین مباحثے اور مناظرے ہونے لگے۔ برہان نظام زیادہ پڑھا لکھا آدمی نہیں تھا۔
پھر سنی علماء اور شیخ احمد نجفی کے درمیان مناظرے کا بازار گرم ہو گیا۔ شیخ احمد نجفی کی تائید و امداد کے

لیے شاہ طاہر موجود تھے۔ ان مناظروں میں جب سنی علماء اہل تشیع کے سامنے نہ ٹھہر سکے، تو اُس نے شیعیت کو فروغ دینے کی ٹھان لی۔ خطبے اہل بیت کرام کے ناموں کا پڑھا جانے لگا۔ اہل سنت ایک جماعت کی رہنمائی کرتے ہوئے بغاوت پر آمادہ ہوئے۔ مگر بربان نظام کے سامنے ان کی ایک نہ چلی۔ گرفتار ہو کر بادشاہ کے سامنے پیش ہوئے۔ بادشاہ نے شاہ طاہر کی سفارش پر اس کی جان بخشی کی۔ یوں احمد گنگر میں شیعیہ مذہب کے لیے ماحول سازگار بن گیا۔^{۳۸}

قطب شاہی ریاست

سلطان قلی ترک انسل تھا، اس کی پیدائش ہمدان (ایران) میں ہوئی تھی، وہ علم ریاضی میں مہارت رکھتا تھا۔ اسی وجہ سے وہ شاہی محلات کا حساب نویں مقرر ہوا۔ اسی زمانے میں تلنگانہ میں چوروں اور لشیروں کی وجہ سے عام لوگوں کی زندگی دو بھر ہوئی تھی۔ سلطان قلی نے اس مہم کے لیے اپنے آپ کو پیش کیا۔ سلطان محمد شاہ لشکری نے اُسے سپہ سالار بنا کر تلنگانہ کی مهم پر روانہ کیا۔ سلطان قلی نے نہ صرف اس علاقے میں امن و امان قائم کیا بلکہ گولنڈڑہ کا انصرام و انتظام نہایت عمدہ طریقے سے کیا۔ یوسف عادل شاہ کی تقلید میں سلطان قلی نے بھی صفویہ خاندان سے رابطہ استوار کیا۔ جب سلطان محمود پہنچی کی ریاست زوال پذیر ہوئی تو سلطان قلی نے قطب شاہ کے خطاب سے اپنے آپ کو موسوم کر کے خود مختار حکومت قائم کی۔

چونکہ سلطان قلی قطب شاہ ایران کے بادشاہ، اسماعیل صفوی کو اپنا مرشدزادہ سمجھتا تھا، اس لیے اُس نے شاہ اسماعیل صفوی کا نام خطبے میں اپنے نام سے پہلے داخل کیا اور یوں ایک مستحکم شیعہ حکومت کی بنیاد رکھی۔ سلطان قلی قطب شاہ نے نہ صرف شیعیہ مذہب کی ترویج کو اپنا وظیرہ بنایا، بلکہ تبرہ بازی کا آغاز بھی کروایا۔

قطب شاہی ریاست علم و ادب کا مرکز بن گئی۔ بینیں پر فارسی زبان کے علم و ادب کو فروغ ملا۔ نیز اردو ادب کی داغ نیل پڑی۔ اسی خاندان کے محمد علی قطب شاہ نے بھاگ متی سے عشق رچایا۔ اسی کے نام پر بھاگ گنگر بسایا گیا، پھر بعد میں اس کا نام بدل کر حیدرآباد رکھا۔

یہ بات سب کو معلوم ہے کہ جب سے بر صغیر پاک و ہند میں اسلام پھیلا ہے اس وقت سے تمام فرمائیں رواؤں کو ایرانی بادشاہوں کا قرب حاصل رہا، لیکن یہ اعزاز صرف محمد علی قطب شاہ ہی کے

ھے میں آیا کہ شاہ ایران ”عباس صفوی“ نے اپنے بیٹے کی شادی کا پیغام قطب شاہ کی بیٹی کے لیے دیا۔ محمد قطب شاہ نے اس پیغام کو باعث فخر سمجھا اور شادی کے انتظامات میں پوری طرح مشغول ہوا۔^{۳۹} نوٹ: دکنی ریاستوں کا یہ تمام احوال، ہم نے تاریخ فرشتہ سے لیا ہے۔ چونکہ مورخ فرشتہ خود دکن کا رہنے والا اور عادل شاہی حکومت کا ملازم تھا، لہذا اس کے ذرائع تاریخ متنند اور ثقہ سمجھنے کے قابل ہیں۔

راجع العقیدہ سعیوں کا کردار

کوہستان روہ میں حضرت پیر بابا (سید علی ترمذی) ہمایوں بادشاہ کے فرار کے بعد وارد ہوئے۔ سید علی ترمذی کے والد کا نام قمر علی شاہ تھا۔ وہ ہمایوں کا درباری تھا، اُسے دربار سے نظر بہادر کا خطاب ملا تھا۔ تاہم سید علی ترمذی نے دنیوی امور سے کوئی سروکار نہ رکھا۔ ان کے دادا نے ان کی تربیت کی۔ ہمایوں کے فرار کے وقت وہ پنجاب میں زیر تعلیم تھے۔ قمر علی شاہ نے اپنے بیٹے سے گجرات میں ملاقات کی اور انہیں دو بدرہ اشرفی دے کر خود رخصت ہوا۔ اس کے بعد نظر بہادر قمر علی شاہ کا نہیں معلوم کیا حال ہوا۔ لگتا یوں ہے وہ ہمایوں بادشاہ کی معیت میں ایران گیا اور ویں کہیں ان کا انتقال ہوا۔^{۴۰}

سید علی ترمذی چند احباب کے اصرار پر وادی پشاور میں آ گئے۔ پشاور کے بعد وہ کوہستان بونیر میں وارد ہوئے، بیہیں پر انہیں مشہور شاگرد اخوند درویزہ ملا۔ اخوند درویزہ سید علی ترمذی کا گرویدہ بن گیا۔ اس زمانہ میں وزیرستان میں پیر روشن نے اپنے عقیدے کی تبلیغ شروع کی۔ پیر روشن نے ایک کتاب مسمی بہ خیر الہیان لکھی۔ اس کے جواب میں اخوند درویزہ نے ”مخزن“ لکھی اور پیر روشن کو پیر تاریک سے موسم کر دیا۔

پیر بابا اور اخوند درویزہ دونوں سنی العقیدہ مسلمان تھے۔ پیر روشن باطیت کی طرف مائل تھا۔ چنانچہ دونوں فریقین کے درمیان کئی مناظرے ہوئے۔ ان مناظرات کا احوال اخوند درویزہ نے اپنی کتاب تذکرة الابرار والاشرار میں تفصیل سے لکھا ہے، لیکن اخوند درویزہ کے لمحے میں زبردست کڑواہٹ پائی جاتی ہے۔ انہوں نے اپنے تمام مخالفین کو زنداق، لصین، مرتد اور کافر لکھا ہے۔ اخوند درویزہ تمام عمر روانفض اور شیعہ مذہب مخالف رہے۔ بالآخر مغلوں کے زیر سایہ پشاور منتقل ہوئے، لبی

عمر پا کر پشاور میں داعی اجل کو لبیک کہا اور یہیں پر مدفن ہوئے۔ اخوند درویزہ نے اور نگریب عالمگیر کا زمانہ نہیں دیکھا، ورنہ وہ عالمگیر کی ریاست ہائے دکن کے جہاں میں ضرور شامل ہوتے۔ اور نگریب عالمگیر نے اپنے بھائیوں پر رفض و کفر کے الزامات لگائے اور انہیں راہ عدم دکھائی۔ چنانچہ اس نے مراد بخشی کو لکھا ”دارا کافر بت پرست بر باد کننده اسلام ہے، شاہ شجاع معتصب شیعہ اور ہمارے مذہب کے خلاف ہے۔“ ۱۹۳ حالتکہ اور نگریب عالمگیر کے بڑے نامی گرامی سپہ سالار اہل تشیع میں سے تھے، مگر وہ ان کے مقصد برآری میں مدد و معاون تھے، اسی وجہ سے ان سے چشم پوشی کی گئی۔ اور نگریب کو تاج و تخت دلانے میں میر جملہ کی خدمات کو فرماوش نہیں کیا جا سکتا۔ میر جملہ دکن کی ریاستوں کے استیصال میں اس کے دست راست رہے۔ میر جملہ شیعہ مذہب سے متعلق تھے۔ اور نگریب عالمگیر نے اس کے بعد اس کے بیٹے محمد آمین کو بھی صوبیدار بنائے رکھا۔ میر جملہ ہر قسم کے علوم و فنون سے آرائتے تھے۔ برادر کش لڑائی میں سپہ سالار مذکور نے بڑا اہم کردار ادا کیا تھا۔ دارا، مراد بخش اور شاہ شجاع کو تباہ و بر باد کرنے میں میر جملہ کا بڑا ہاتھ رہا۔ اور نگریب عالمگیر ہمیشہ اس کا ممنون احسان رہا اور اس کے مذہب سے کوئی تعرض نہ کیا۔

حوالہ جات

- ۱- عبداللہ، عبد نبوی کا ہندوستان، (کراچی، مکتبہ اسلامی، بخوبی ٹاؤن)، سن ندارد، ص ۱۵۰۔
- ۲- ایضاً، ص ۱۶۰۔
- ۳- عزیز احمد صدیقی، تخفہ باعل و نبیو، اشاعت دوم، (کراچی، مکتبہ جاء الحق) ۱۹۷۲ء، ص ۱۳۲۔
- ۴- ایضاً، ص ص ۵۵-۵۷۔
- ۵- ایضاً، ص ۵۷۔
- ۶- ایضاً۔
- ۷- محمد بن داؤد ھوتک، پیغمبر خزانہ، (قدیم چاپ، ۱۹۹۳ء)، ص ص ۲۸-۲۷۔
- ۸- عزیز احمد صدیقی، تخفہ باعل و نبیو، اشاعت دوم، (کراچی، مکتبہ جاء الحق) ۱۹۷۲ء، ص ۵۷۔
- ۹- عبدالحیم اثر، روحانی رایلہ پشتو، جلد اول، (باجوڑ، دارالاشرافت، ۱۹۸۵ء)، ص ۵۷۔
- ۱۰- Aitzaz Ahsan, *The Indus Saga*, (Islamabad, Army Press, 2008), p. 98.
- ۱۱- درویزہ اخوند، تذکرۃ الابرار والاشرار، (پشاور، ادارہ اشاعت سرحد، سن ندارد)، ص ۱۱۔
- ۱۲- ایضاً، ص ۱۲۰۔
- ۱۳- ایضاً، ص ۱۱۳۔
- ۱۴- ایضاً، ص ۱۶۱۔

- ۱۵ سعید احمد خان اکبر آبادی، مسلمانوں کا عروج و زوال، (لاہور و کراچی، ادارہ اسلامیات، ۱۹۸۳ء)، ص ۲۳۷۔
- ۱۶ خان روشن ہماری تاریخ حافظ رحمت خانی مع جوشی، (پشاور، پشتو اکیڈمی)، ۱۹۷۷ء، ص ۱۵۹۔
- ۱۷ ایضاً، ص ۱۵۹-۱۶۱۔
- ۱۸ درویزہ اخوند، تذکرۃ الابرار والاشرار، حوالہ سابقہ، ص ۲۶۔
- ۱۹ محمد قاسم فرشتنہ (مترجم) جلد اول، (لاہور، امیر ان ناشران کتب، ۲۰۰۳ء)، ص ۲۳۔
- ۲۰ ایضاً، ص ۲۸۔
- ۲۱ سعید احمد اکبر آبادی، مسلمانوں کا عروج و زوال، حوالہ سابقہ، ص ۲۳۱۔
- ۲۲ محمد قاسم، حوالہ سابقہ، ص ۸۸۔
- ۲۳ ایضاً، ص ۷۵۔
- ۲۴ ایضاً، ص ۹۲۔
- ۲۵ ایضاً، ص ۱۷۲۔
- ۲۶ پروفیسر شیرانی، مقالات شیرانی، جلد ۵، لاہور، ص ۳۶۱۔
- ۲۷ محمد قاسم فرشتنہ، حوالہ سابقہ، ص ۱۳۹۔
- ۲۸ درویزہ اخوند، تذکرۃ الابرار والاشرار، حوالہ سابقہ، ص ۳۔
- ۲۹ محمد قاسم فرشتنہ، حوالہ سابقہ، ص ۲۵۰-۲۷۷۔
- ۳۰ ظہیر الدین بابر (مترجم) نصیر حیدر (بابر نامہ) (لاہور، افیصل ناشران، ۲۰۰۲ء)، ص ص ۲۷۷-۲۷۰۔
- ۳۱ درویزہ اخوند، تذکرۃ الابرار (فارسی)، حوالہ سابقہ، ص ۱۲۰-۱۲۱۔
- ۳۲ اعتاز احسان، حوالہ سابقہ، ۲۰۰۸ء، ص ۱۱۸۔
- ۳۳ ڈاکٹر حسین خان، Sher Shah Suri، (لاہور، فیروز سنز، سن مارڈ)، ص ۱۲۹-۱۳۰۔
- ۳۴ محمد قاسم فرشتنہ، تاریخ فرشتنہ (ترجمہ)، عبدالحکیم خواجہ، ڈاکٹر عبد الرحمن، جلد سوم (لاہور، امیر ان ناشران کتب، ۲۰۰۳ء)، ص ص ۳۰-۳۳۔
- ۳۵ ایضاً، ص ۳۶۔
- ۳۶ ایضاً، ص ۳۷۔
- ۳۷ ایضاً، ص ۳۸۔
- ۳۸ ایضاً، ص ۱۹۲-۱۹۳۔
- ۳۹ ایضاً، ص ۳۳۱-۳۵۳۔
- ۴۰ درویزہ اخوند، تذکرۃ الابرار والاشرار (فارسی)، حوالہ سابقہ، ص ۱۲-۱۳۔
- ۴۱ منوچی سیاح (اطالوی)، فسائد سلطنت مغلیہ (ترجمہ اردو) سید مظفر علی خان، (لاہور، تحقیقات اردو، ۲۰۰۰ء)، ص ۲۲۱۔